



Headquarters  
**कर्मचारी राज्य बीमा निगम**  
**Employees' State Insurance Corporation**  
(ISO 9001-2008 certified)  
Panchdeep Bhawan, CIG Road, New Delhi-110002

16.09.2013

## प्रेस विज्ञप्ति

### 16 सितम्बर, 2013 को ई.एस.आई.सी. मॉडल अस्पताल, जयपुर का उदघाटन

श्री शीश राम ओला, माननीय श्रम एवं रोजगार मंत्री, भारत सरकार, द्वारा 16 सितम्बर, 2013 को लक्ष्मी नगर, अजमेर रोड, जयपुर में स्थित ई. एस. आई. सी. मॉडल अस्पताल का उदघाटन किया गया। इस अस्पताल का उदघाटन करते हुए श्री शीश राम ओला, माननीय केन्द्रीय श्रम एवं रोजगार मंत्री ने कहा कि क.रा.बी.निगम जल्दी ही अलवर (राजस्थान), कलकता (पश्चिम बंगाल), चेन्नई (तमिलनाडु), गुलबर्गा (कर्नाटक) में स्वयं के मेडिकल कॉलेज चालू करने जा रहा है।

प्रथम चरण में यह अस्पताल 100 बिस्तरों के साथ प्रारम्भ किया जा रहा है, जिसमें सभी विभागों जैसे शल्य चिकित्सा, स्त्री रोग, मेडिसिन, आँख-कान-गला, शिशु चिकित्सा, क्षय रोग, होमियोपैथी, आयुर्वेदिक आदि में समस्त आधुनिक चिकित्सा सेवाएं बीमितों एवं उनके परिवार को दी जायेगी। जयपुर केन्द्र के लगभग 7.29 लाख लाभार्थी व उनके परिवार चिकित्सा सेवाओं का लाभ ले सकेंगे। इस अस्पताल के निर्माण एवं संचालन का पूर्ण व्यय निगम द्वारा वहन किया जायेगा।

अगले चरण में चिकित्सालय भवन को अपग्रेड कर 300 बिस्तरों वाले अस्पताल भवन के निर्माण पश्चात अन्य स्पेशियलिटी चिकित्सा सुविधाएं भी उपलब्ध कराई जाएंगी। इस अस्पताल में औषधि, छाती एवं टीबी, त्वचा, नेत्र, दंत, मनोरोग, ईएनटी, हड्डी, सर्जरी, बाल रोग, महिला एवं प्रसूति रोग, होमियोपैथी एवं आयुर्वेद में ओपीडी सुविधा है। यह अस्पताल 24 घंटे आपातकालीन सेवा के साथ आईसीयू, एनआईसीयू, फार्मसी, फिजियोथिरेपी, व्यावसायिक थिरेपी, आरएनटीसीपी केन्द्र, ट्रामा केयर आदि सेवाएं प्रदान करता है। अस्पताल में सभी नैदानिक जांच सुविधा है तथा यह विभिन्न नियमित हिमेटोलॉजी एवं बायो-कैमिस्ट्री जांचों के लिए सेमी-ऑटोमैटिक बायोकैमिस्ट्री एनालाइजर से सज्जित है।

वर्तमान में राजस्थान में क.रा.बी. योजना के अंतर्गत एक क्षेत्रीय कार्यालय, 02 उप क्षेत्रीय कार्यालय, 25 शाखा कार्यालय एवं 23 भुगतान कार्यालय कार्यरत हैं। अब तक, यह योजना राजस्थान के 33 जिलों में से 26 जिलों के 62 केन्द्रों पर लागू की जा चुकी है। इसके अंतर्गत 32720 नियोक्ता एवं 6.32 लाख से अधिक बीमाकृत व्यक्ति हैं। लाभार्थियों की संख्या लगभग 22 लाख है। राजस्थान में क.रा.बी. योजना के अन्तर्गत 06 अस्पताल एवं 66 औषधालय बीमाकृत व्यक्तियों की चिकित्सा जरूरतों को पूरा कर रहे हैं।

समारोह की अध्यक्षता श्री मांगी लाल गरेसिया, माननीय श्रम एवं रोजगार राज्य मंत्री (स्वतंत्र प्रभार), राजस्थान सरकार ने की। इसके अलावा समारोह में श्री लालचंद कटारिया, माननीय ग्रामीण विकास राज्य मंत्री, भारत सरकार,, श्री महेश जोशी, माननीय सांसद, जयपुर शहर, श्रीमती ज्योति खंडेलवाल, माननीय महापौर, जयपुर, श्री प्रताप सिंह खाचरियावास, माननीय विधायक, सिविल लाइन्स, जयपुर, और श्री ए.के.अग्रवाल, महानिदेशक, क.रा.बी.नि. भी उपस्थित थे।